

सन १९७६ पूर्वीच्या प्रकल्पातील नवीन / विस्तारीत
पुनर्वसित गावठाणात पुरवावयाच्या नागरी
सुविधांच्या कामास प्रशासकीय मान्यतेबाबत...

महाराष्ट्र शासन
महसूल व वन विभाग
शासन निर्णय क्रमांक: संकीर्ण २०११/प्र.क्र.८०(भाग-२) /र-८
मंत्रालय, मुंबई ४०० ०३२.
तारीख: २५ जुलै, २०१३

वाचा -

- १) शासन निर्णय वित्त विभाग क्र.१०.०८/प्र.क्र.७०/२००८ /विनियम, दि.१५ मे २००९.
- २) शासन निर्णय क्रमांक: संकीर्ण २०११/प्र.क्र.८०/र-८, दि.२४ मे, २०१२

शासन निर्णय -

सन १९७६ पूर्वीच्या प्रकल्पातील पुनर्वसित गावांना नागरी सुविधा पुरविणे या योजनेअंतर्गत पुनर्वसित गावांना नागरी सुविधा पुरविण्याच्या कामांच्या अंदाजपत्रकांना प्रशासकीय मान्यता प्रदान करण्याबाबत शासन निर्णय क्रमांक : संकीर्ण २०११/प्र.क्र.८०/र-८, दि.२४ मे, २०१२ अन्वये निर्गमित करण्यात आलेल्या आदेशांना तात्पुरती स्थगिती देण्यात येत असून, शासन निर्णय वित्त विभाग क्र.विअप्र-१०.०८/प्र.क्र.७०/२००८/विनियम, दि.१५.५.२००९ अनुसार वित्तीय अधिकार नियम पुस्तिका, १९७८ मधील भाग पहिला, उप विभाग तीन अनुक्रमांक ४ परिच्छेद क्र.२७ (२) (अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या पूर्ण अधिकारानुसार संबंधित प्रकल्प यंत्रणांनी सन १९७६ पूर्वीच्या प्रकल्पातील पुनर्वसित गावांना नागरी सुविधा पुरविणे या योजनेअंतर्गत नागरी सुविधा पुरविण्याच्या कामांच्या अंदाजपत्रकांना प्रशासकीय मान्यता देण्याचे प्रस्ताव शासन मान्यतेसाठी सादर करण्यात यावेत.

२. तदनुसार सन १९७६ पूर्वीच्या प्रकल्पातील पुनर्वसित गावांतील नागरी सुविधा कामांचा संबंधित प्रकल्प यंत्रणेने आढावा घेऊन कामांची अंदाजपत्रके तयार करावीत व महाराष्ट्र सार्वजनिक बांधकाम विभाग कार्यालयमावलीतील परिशिष्ट ४२ क नुसार रु. २५ लाखापर्यंत रकमेच्या नागरी सुविधा कामांना संबंधित कार्यकारी अभियंता आणि रु. २५ लक्ष ते रु. ६२.५० लक्ष रकमेच्या नागरी सुविधा कामांना संबंधित अधिक्षक अभियंता यांनी तांत्रिक मान्यता प्रदान केलेली अंदाजपत्रके सोबतच्या प्रपत्रातील बाबींची पूर्तता करून संबंधित विभागीय आयुक्त तथा मुख्य नियंत्रण अधिकारी (पुनर्वसन) यांचेमार्फत प्रशासकीय मान्यतेसाठी शासनाकडे पाठवावीत. संबंधित विभागीय आयुक्त तथा मुख्य नियंत्रण अधिकारी (पुनर्वसन) यांनी सोबतच्या प्रपत्रातील नमूद बाबींची पडताळणी करून नागरी सुविधा कामांच्या अंदाजपत्रकांना प्रशासकीय मान्यता देण्यासाठीचे प्रस्ताव त्यांच्या अभिप्रायांसह शासनास सादर करावेत. शासन स्तरावरील प्रशासकीय मान्यता आदेश प्राप्त

झाल्यानंतरच संबंधित प्रकल्प यंत्रणेच्या कार्यकारी अभियंता यांनी नागरी सुविधा कामांची निविदा प्रक्रिया सुरु करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७२५१६१५३१०७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विक्रम ढमाळ)

कार्यासन अधिकारी, महसूल व वन विभाग

प्रत,

१. प्रधान सचिव (वित्त) वित्त विभाग, मंत्रालय, मुंबई-३२,
२. प्रधान सचिव (व्यय) वित्त विभाग, मंत्रालय, मुंबई-३२,
३. सचिव (लेखा व कोषागारे) वित्त विभाग, मंत्रालय, मुंबई-३२,
४. सर्व विभागीय आयुक्त तथा मुख्य नियंत्रण अधिकारी (पुनर्वसन) ,
५. सर्व जिल्हाधिकारी तथा पुनर्वसन उप संचालक,
६. सर्व उप जिल्हाधिकारी (पुनर्वसन),
७. महालेखापाल (लेखा परीक्षा/लेखा व अनुज्ञेयता) महाराष्ट्र-१, मुंबई
८. महालेखापाल (लेखा परीक्षा/लेखा व अनुज्ञेयता) महाराष्ट्र-२, नागपूर
९. प्रबंधक, उच्च न्यायालय, मुंबई
१०. प्रबंधक, लोक आयुक्त आणि उप लोक आयुक्त यांचे कार्यालय, मुंबई
११. सर्व अधिक्षक अभियंता व कार्यकारी अभियंता, (सन १९७६ पूर्वीचे प्रकल्प)
१२. जलसंपदा विभाग, मोप्र -१,२, मोप्र (प्र), मंत्रालय, मुंबई,
१३. वित्त विभाग, कार्यासन व्यय-१०/विनियम/अर्थ-३, अर्थोपाय, मंत्रालय, मुंबई.
१४. नियोजन विभाग, (निवि- १४७५,१४६१ कार्यासन), मंत्रालय, मुंबई.
१५. अवर सचिव (पीएसी) कार्यासन, महसूल व वन विभाग, मंत्रालय, मुंबई.
१६. कार्यासन अधिकारी, ब-१/ब-२, महसूल व वन विभाग, मंत्रालय, मुंबई.
१७. कार्यासन अधिकारी, र-१, र-३ व र-४ महसूल व वन विभाग, मंत्रालय, (प्रत्येकी १० प्रती)
१८. निवड नस्ती - र-८, कार्यासन, महसूल व वन विभाग.

शासन निर्णय क्रमांक : संकीर्ण २०११/प्र.क्र.८०/र-८ दिनांक :२५ जुलै,२०१३ सोबतचे
प्रपत्र :-

सन १९७६ पूर्वीच्या जुन्या प्रकल्पातील पुनर्वसित गावांना नागरी सुविधा पुरविण्याच्या कामांच्या अंदाजपत्रकांना प्रशासकीय मान्यतेसाठीचे प्रस्ताव शासनास सादर करताना पूर्तता करावयाच्या बाबी.

- १) नागरी सुविधा कामांची अंदाजपत्रके, अंदाजपत्रकांसाठी विचारात घेतलेल्या दरसूचीचे वर्ष,
- २) नागरी सुविधा कामांना तांत्रिक मान्यता प्रदान केल्याबाबतची संबंधित कार्यकारी अभियंता/अधिक्षक अभियंता यांची प्रमाणपत्रे,
- ३) शासन निर्णय क्र.आरपीए २००८/प्र.क्र.५५०/र-१ दि.१/८/२००९ व दि.२८/३/२०११ अन्वये पुनर्वसीत / विस्तारीत गावठाणातील नागरी सुविधा पुरविण्यासाठी ठरविण्यात आलेल्या भौतिक मानकांची तपासणी संबंधित यंत्रणेच्या कार्यकारी अभियंता यांनी तपासणी केली असल्याचे प्रमाणपत्र,
- ४) सदरील प्रस्तावास पुनर्वसनांतर्गत नागरी सुविधांची एकूण रक्कम प्रकल्पीय किंमतीच्या ५ टक्के मर्यादेत असल्याचे संबंधित यंत्रणेच्या कार्यकारी अभियंता यांचे प्रमाणपत्र,
- ५) नागरी सुविधा कामे यापूर्वी अन्य कोणत्याही योजनेतून करण्यात आलेली नाहीत अथवा सदरची कामे अन्य योजनेत समाविष्ट नाहीत, तसेच या कामांवर यापूर्वी खर्च करण्यात आला नसल्याबाबतचे सक्षम प्राधिकाऱ्याचे प्रमाणपत्र.